

## ХУЛОСАИ

комиссияи экспертии шурои диссертатсионии 6D.KOA-020-и назди Донишгоҳи миллии Тоҷикистон ба диссертатсияи Самиев Ҷумахон Саймуродович дар мавзуи «Хусусиятҳои ғоявию бадеӣ ва нақди матни «Сафарнома»-и Носири Хусрави Қубодиёнӣ», ки барои дарёфти дараҷаи илмии номзади илмҳои филологӣ аз рӯйи ихтисоси 10.01.01 – Адабиёти тоҷик; равобити адабӣ пешниҳод шудааст

Диссертатсияи Самиев Ҷумахон Саймуродович ба таҳлилу таҳқиқи хусусиятҳои ғоявию бадеӣ ва нақди матни «Сафарнома»-и Носири Хусрави Қубодиёнӣ бахшида шудааст. Аҳаммияти ин кори диссертатсионӣ, пеш аз ҳама, аз он иборат аст, ки хусусиятҳои ғоявию бадеӣ ва нақди матни «Сафарнома»-и Носири Хусрав бар асоси дастнавису нашрҳои литографӣ ва нусхаҳои чопии асар бори аввал дар қолаби диссертатсия таҳқиқ гардида, мавзӯ ва мундариҷаи асосии асар, нақши ноқил, вижагиҳои баёни ривояту ҳикоят, тасвири чехраҳои таърихӣ ва истифода аз санъатҳои бадеӣ мавриди омӯзиши ва таҳлилу баррасӣ қарор гирифтаанд.

Таҳриру тасҳеҳ ва баррасии чопҳои гуногуни «Сафарнома»-и Носири Хусрав аз масоили дигари таҳқиқшаванда дар кори диссертатсионии Самиев Ҷумахон Саймуродович мебошад. Шинохт ва таъйиду таъйини арзишу аҳаммияти «Сафарнома»-и Носири Хусрави Қубодиёнӣ, хусусиятҳои ғоявию бадеӣ ва нақди матни асар аз ҷумлаи масъалаҳои мубрами ин кори таҳқиқӣ мебошад. Аз ин рӯ, таҳқиқи мавзӯ ва масъалаҳои мазкур кори муҳим ва судманд дониста мешавад.

Навгони илмии диссертатсия дар он зоҳир меёбад, ки он дар адабиётшиносии тоҷик нахустин таҳқиқи ҷудогона оид ба хусусиятҳои ғоявию бадеӣ ва нақди матни «Сафарнома»-и Носири Хусрави Қубодиёнӣ буда, ҳамзамон, масъалаҳои ҳунари чехранигорӣ, мавқеи санъатҳои бадеӣ дар «Сафарнома» ва нақши ноқил дар ин асар баррасӣ гардидаанд.

Маводи диссертатсия ва дастовардҳои илмӣ муҳаққиқро дар баррасии масъалаҳои назарӣ ва таърихӣ алоқаманд ба хунари нависандагии Носири Хусрав, дар омӯзиши сафарнома ва дигар анвои адабии адабиёти форсии тоҷикӣ метавон мавриди истифода қарор дод. “Сафарнома”-и Носир Хусрав барои ошноӣ бо шароити ҷомеаи он замон ва марказҳои муҳимми тамаддун басо фарогир ва мукамал буда, аз сарчашмаҳои муҳимми ҷуғрофӣ ва таърихӣ маҳсуб мешавад. Аз ин рӯ, натиҷаҳои таҳқиқ на танҳо дар шинохти раванди тақдирҳои падидаҳои адабӣ, балки баррасии масоили марбут ба ҷуғрофиё ва таърих муфид хоҳад буд.

Диссертатсия ба талаботи бандҳои 31, 33-и Тартиби додани дараҷаҳои илмӣ, ки бо қарори Ҳукумати Ҷумҳурии Тоҷикистон аз 30-юми июни соли 2021, таҳти №267 тасдиқ шудааст, мувофиқ мебошад. Саҳми шахсии доғалаби дарёфти дараҷаи илмиро дараҷаи дарки масъалаҳои дар диссертатсия баррасишуда, натиҷаҳо ва хулосаҳои асосии қор, муқаррароти ба ҳимоя пешниҳодшуда ва мустақил ифода шудани нуқтаи назари ӯ нисбат ба мавзӯи таҳқиқ таъйид мекунанд.

Мавзӯ ва мазмуни таҳқиқи диссертатсионӣ бо шиносномаи ихтисоси 10.01.01 – Адабиёти тоҷик; равобити адабӣ мувофиқ мебошад.

Натиҷаҳои асосӣ, хулосаҳои таҳқиқ ва тавсияҳои муаллиф дар 4 мақола, ки дар маҷаллаҳои илмӣ тақризшавандаи Комиссияи олии аттестатсионии назди Президенти Ҷумҳурии Тоҷикистон ба таърифи расидаанд, инъикос ёфта, бо мазмун ва мавзӯи диссертатсия бевосита алоқаманд мебошанд. Автореферати диссертатсия ва мақолаҳои нашркардаи унвонҷӯ фарогири мазмуну муҳтавои диссертатсия мебошанд. Мақолаҳои илмӣ интишорёфтаи муаллиф ва теъдоди маводи ҷопшуда ба талаботи бандҳои 34 ва 35-и Тартиби додани дараҷаҳои илмӣ мувофиқат менамоянд.

Дар диссертатсияи Самиев Ҷумахон Саймуродович истифодаи

мавод бидуни ишора ба муаллиф ё маъхаз ба назар намерасад. Ин аз риоя шудани банди 37-и Тартиби додани дараҷаҳои илмӣ гувоҳӣ медиҳад.

Дар хулосаи диссертатсия дастовардҳои таҳқиқ ва моҳияти масъалаҳои меҳварӣ зикр ёфта, дурнамои мавзуи кори диссертатсионӣ таъйин шудааст. Аҳаммияти таҳқиқ, навгониҳои илмии диссертатсия ва арзиши амалии онро ба назар гирифта, комиссияи экспертӣ ба чунин хулоса омад, ки диссертатсияи номзодии Самиев Ҷумахон Саймуродович кори таҳқиқии анҷомёфта буда, ба талаботи Комиссияи олии аттестатсионии назди Президенти Ҷумҳурии Тоҷикистон ҷавобгӯ мебошад ва онро барои дарёфти дараҷаи илмии номзоди илмҳои филологӣ аз рӯи ихтисоси 10.01.01 – Адабиёти тоҷик; равобити адабӣ ба ҳимоя пешниҳод кардан мумкин аст.

Комиссияи экспертӣ дар асоси банди 60-и Тартиби додани дараҷаҳои илмӣ пешниҳод менамояд:

1. Диссертатсияи Самиев Ҷумахон Саймуродович дар мавзуи «Хусусиятҳои ғоявию бадеӣ ва нақди матни «Сафарнома»-и Носири Хусрави Қубодиёни» барои дарёфти дараҷаи илмии номзоди илмҳои филологӣ аз рӯи ихтисоси 10.01.01 – Адабиёти тоҷик; равобити адабӣ дар ҷаласаи шурои диссертатсионии 6D.KOA-020-и назди Донишгоҳи миллии Тоҷикистон тариқи овоздиҳии ошкоро ба ҳимоя қабул гардад.

2. Комиссияи экспертӣ муҳаққиқони зеринро, ки корҳои илмӣ-таҳқиқонашон ба ихтисоси 10.01.01 – Адабиёти тоҷик; равобити адабӣ мувофиқатдоранд, ба ҳайси муқарризони расмӣ пешниҳод менамояд:

– **Асозода Ҳотам Раҷаб** – доктори илмҳои филологӣ, дотсент, директори генералии Муассисаи давлатии «Муҷтамаи ҷумҳуриявии осорхонаҳои Кӯлоб»;

– **Шоев Абдуҳамид Абдунабиевич** – номзоди илмҳои филологӣ, дотсенти кафедраи назария ва таърихи адабиёти Донишгоҳи давлатии омӯзгории Тоҷикистон ба номи Садриддин Айни.

3. Ба сифати муассисаи пешбар **Институти забон ва адабиёти ба номи Рӯдакии Академияи миллии илмҳои Тоҷикистон** пешниҳод мешавад.

4. Барои гузоштани эълони ҳимоя, матни диссертатсия ва автореферати он дар сомонаҳои Донишгоҳи миллии Тоҷикистон ва Комиссияи олии аттестатсионии назди Президенти Ҷумҳурии Тоҷикистон иҷозат дода шавад.

5. Барои чопи автореферат бо ҳуқуқи дастнавис ва тавзеъ гардидани он ба суроғаҳои таъйиншуда иҷозат дода шавад.

**Раиси комиссияи эксперти:**


доктори илмҳои филологӣ, профессор,  
узви шурои диссертатсионӣ



 М. Нарзиқул

**Аъзои комиссияи эксперти:**

доктори илмҳои филологӣ,  
узви шурои диссертатсионӣ



 Низомӣ М.З.

доктори илмҳои филологӣ, профессор,  
мудири кафедраи назария ва таърихи  
адабиёти Донишгоҳи давлатии  
омӯзгории Тоҷикистон ба номи  
Садриддин Айни



 Солеҳов Ш.А.

«24» октябри соли 2024.